


It-Twaqqif Tal-Fratellanza ta' San Ġuzepp Fil-Kollegġjata Elenjana - 1804

Fil-bidu tas-seklu XIX fil-Kollegġjata Elenjana, kien hemm biss żewġ Fratellanzi, dik tas-Santissmu Sagrament imwaqqfa fil-parrocċa ta' Birkirkara mid-Delegat Appostoliku Mons. P. Dusina fl-1575¹ u l-oħra tal-Madonna tar-Ruzarju li twaqqfet madwar l-1593.² Izda fl-ewwel snin tas-seklu dsatax, in-numru ta' Fratellanzi fil-Kollegġjata Elenjana żdied, bit-twaqqif ta' Fratellanzi ġodda, u l-ewwel waħda kienet dik ta' San Ġuzepp (1804).

Talba biex titwaqqaf Fratellanza ġdida. Il-Fratellanza ta' San Ġuzepp fil-Kollegġjata Elenjana taf il-bidu tagħha permezz ta' rikors li sar lill-Isqof ta' Malta Mons. V. Labini, aktarx fl-ewwel xhur ta' l-1804, minn Ġuzeppi Scicluna, il-prokurator ta' l-altar ta' San Ġuzepp fl-imsemmija knisja kollegġjata.³

- 1 A. Fevas. *Descrizione Storica delle Chiese di Malta e Gozo.* (Facsimile Editore 1985, p. 318,319).
- 2 M. Fsadni. *Id-Dumnikani fir-Rabat u fil-Birgu sa l-1620* (1974, p. 281).
- 3 A(rkivju) K(urja) A(rciveskovili) Suppliche 1786-1808 Vol. II f 701V - 702R).



TOYS AND GIFTS 45, ST. HELEN SQUARE,
FOR ALL OCCASIONS B'KARA – **TEL: 446657**

Fl-imsemmi rikors Gużeppi Scicluna informa lill-Isqof li f'Birkirkara kien hemm HöHö, hafna devoti ta' San Gużepp li xtaqu jwaqqfu fil-knisja kolleġġjata ta' Birkirkara, fratellanza ad unur tiegħu, biex iżidu l-kult lejn u b'hekk isahħu d-devozzjoni tagħhom.

Ir-Regolamenti. Flimkien mar-rikors li sar lill-Isqof ġew ipprezentati numru ta' regolamenti dwar il-Fratellanza, li d-devoti ta' San Gużepp f'Birkirkara xtaqu li titmexxa fuqhom.

L-ewwel regolament kien jgħid li kull min xtaq jinkiteb fil-Fratellanza kellu jhallas l-5-il tari bhala dritt tad-dhul u erba tari ohra fis-sena bhala kontribuzzjoni biex isservi bhala għajuna għall-bżonnijiet tal-Fratellanza. It-tieni artiklu kien dwar l-ilbies tal-Fratellanza, u jgħid li l-fratelli kellhom jilbsu kunfratija bajda u mużzetta ċelesti.

Il-ħames artiklu huwa interessanti hafna għax jagħtina taġrif dwar il-purċissjonijiet li kienu jsiru fil-Kolleġġjata Elenjana f'dak iż-żmien. Dan l-artiklu jgħid li l-imsemmija Fratellanza kellha tiegħu sehem fil-purċissjonijiet li kienu jsiru fil-Kolleġġjata Elenjana fis-solennitajiet tal-:

- (1) Kwarantuni tal-Milied,
- (2) Ta' *Corpus Domini*,
- (3) Tal-Madonna tal-Warda fl-ewwel Hadd ta' Mejju,
- (4) Tas-Salib Imqaddes,
- (5) Tal-Madonna tar-Rużarju,
- (6) Ta' Santa Liena,
- (7) Ta' l-Erwieħ Kollha,
- (8) Fis-solennitajiet ohra ta' l-istess knisja.²

Billi kif se naraw ir-rikors ta' l-imsemmi Scicluna ġie pprezentat fl-ewwel xhur ta' l-1804, dan ifisser li fl-1804 kienu diġa' qegħdin isiru dawn il-purċissjonijiet fil-Kolleġġjata Elenjana.

Iżda l-fratelli tal-Fratellanza li kellha titwaqqaf riedu li l-Fratellanza tagħhom tkun akkumpanjata miż-żewġ Fratellanzi l-oħra tal-Vjatku³ u tar-Rużarju, fil-purċissjonijiet tagħha tal-Festa ta' San Gużepp, u l-oħra tat-Tielet Hadd fuq il-Għid. Il-Fratellanzi permezz ta' l-artiklu VI, ipproponiet li tagħmel purċissjoni fil-knisja kull tieni Hadd tax-xahar.⁴

Il-Risposta tal-Prepostu. L-Isqof Labini, wara li rċieva dan ir-rikors fl-14 ta' Mejju,⁵ ordna li l-Prepostu Kurat tal-Kolleġġjata Elenjana jagħmel rapport lill-Kurja fuqha. Mid-data tad-deċizzjoni ta' l-Isqof jidher li r-rikors wisq probabbli sar fl-ewwel xhur ta' l-1804.

F'dak iż-żmien il-Prepostu Kurat tal-Kolleġġjata Elenjana kien il-Kanonku Pietru Pawl Micallef. Huwa għamel relazzjoni fuq l-imsemmi rikors, bid-data tas-16 ta' Mejju 1804.

Fir-relazzjoni tiegħu l-Prepostu qal li kien veru li f'Birkirkara kien hemm devozzjoni kbira lejn San Gużepp, u għalhekk id-devoti tiegħu xtaqu li titwaqqaf

1 Ibid. f 701V.

2 Ibid. f 701V, 702R. Fl-istatuti l-purċissjonijiet imsemmija huma deskritti għala *le precessioni che se faranno in detta chiesa*, iżda m'hemmx dubju li whud minnhom kienu joħorġu barra mill-knisja.

3 Il-Fratellanza tal-Vjatku, mingħajr ebda dubju dik tas-Santissimu Sagrament.

4 Ibid. f. 702R.

5 Ibid.

il-Fratellanza f'ismu, bl-istatuti u kundizzjonijiet annessi, li ma kienux kuntrarji għall-funzjonijiet u regolamenti tal-Kollegġjata Elenjana.

Iżda l-Prepostu osserva li skond l-artikli 5 u 6, il-membri tal-Fratellanza l-ġdida ma kienux obbligati li jiehdu sehem fil-purċissjonijiet li jsiru fl-ewwel u fit-tielet Hadd tax-Xahar mill-Fratellanzi tar-Rużarju u tas-Santissmu Sagrument. Il-Prepostu għalhekk kien tal-fehma li l-membri tal-Fratellanza l-ġdida, jiġu obbligati li jiehdu sehem fl-imsemmija purċissjonijiet tal-Fratellanzi, sakemm iż-żewġ fratellanzi l-oħra jiġu wkoll obbligati li jiehdu sehem fil-purċissjoni li l-Fratellanza l-ġdida, kellha l-hsieb li tibda taghmel fit-Tieni Hadd tax-Xahar skont l-artiklu VI.

Għaldaqstant il-Prepostu Micallef kien favur li jingħata l-permess biex titwaqqaf il-Fratellanza ta' San Gużep, bil-kundizzjoni li l-Fratellanza l-ġdida tiegħu sehem fil-purċissjonijiet li jsiru fl-ewwel u t-tielet Hadd tax-Xahar, iżda bil-kundizzjoni wkoll li ż-żewġ Fratellanzi l-oħra jiehdu sehem fil-purċissjoni li kellha ssir fit-Tieni Hadd tax-Xahar.

Il-Kunsens ta' l-Isqof. L-Isqof, minn naħa tiegħu, wara li kkunsidra r-relazzjoni tal-Prepostu, nhar it-23 ta' Mejju 1804, bl-awtorita' tiegħu waqqaf il-konfraternita' ta' San Gużep fil-Knisja Parrokkjali u Kollegġjata ta' Birkirkara. L-Isqof approva u kkonferma l-istatuti tal-Fratellanza bil-kundizzjonijiet espressi fir-relazzjoni tal-Prepostu.

Winston Lawrence Zammit B.A. (Hons.) M.A.

18 ta' Marzu 1989,

Festa Liturgika ta' San Gużep

Ibid. f 702V. 703R.

